

॥ అథ సరసింహపురోజే శ్రీ మార్కండేయప్రశ్నం శ్రీ విష్ణుస్తవనం ॥ (౦౪)

॥ మార్కండేయ ఉవాచ ॥

శూన్యే తమసి దుష్పారే దుఃఖపంకే నిరామయే ।

శీతాతపజరారోగశోకతృష్ణాదిభిః సదా ॥ 40 ॥

పీడితో?స్మి భృశం తాత సుచిరం కాలమచ్యుత ।

శోకమోహగ్రహగ్రస్తో విచరన్ భవసాగరే ॥ 41 ॥

ఇహోద్య విధినా ప్రాప్తస్తవ పాదాబ్జసంనిధౌ ।

ఏకార్ణవే మహాఘోరే దుస్తరే దుఃఖపీడితః ॥ 42 ॥

చిరభ్రమపరిశ్రాంతస్త్వామద్య శరణం గతః ।

ప్రసీద సుమహామాయ విష్ణో రాజీవలోచన ॥ 43 ॥

విశ్వయోనే విశాలాక్ష విశ్వాత్మన్ విశ్వసంభవ ।

అనన్యశరణం ప్రాప్తమతోఽత్ర కులనందన ॥ 44 ॥

త్రాహి మాం కృపయా కృష్ణ శరణాగతమాతురం ।

నమస్తే పుండరీకాక్ష పురాణపురుషోత్తమ ॥ 45 ॥

అంజనాభ హృషీకేశ మాయామయ నమోఽస్తు తే ।

మాముద్ధర మహాబాహూ మగ్నే సంసారసాగరే ॥ 46 ॥

గహ్వరే దుస్తరే దుఃఖక్లిష్టే క్లేశమహాగ్రహైః ।

అనాథం కృపణం దీనం పతితం భవసాగరే ।

మాం సముద్ధర గోవింద వరదేశ నమోఽస్తు తే ॥ 47 ॥

నమస్త్రైలోక్యనాథాయ హరయే భూధరాయ చ ।

దేవదేవ నమస్తే?స్తు శ్రీవల్లభ నమోఽస్తు తే ॥ 48 ॥

కృష్ణ కృష్ణ కృపాలుప్త్యమగతీనాం గతిర్భవాన్ ।

సంసారార్ణవమగ్నానాం ప్రసీద మధుసూదన ॥ 49 ॥

త్వామేకమాద్యం పురుషం పురాణం జగత్పతిం కారణమచ్యుతం ప్రభుం ।
జనార్దనం జన్మజరార్తినాశనం సురేశ్వరం సుందరమిందిరాపతిం ॥ 50 ॥

బృహద్భుజం శ్యామలకోమలం శుభం వరాననం వారిజపత్రనేత్రం ।
తరంగభంగాయతకుంతలం హరిం సుకాంతమీశం ప్రణతోఽస్మి శాశ్వతం ॥ 51 ॥

సా జిహ్వో యా హరిం స్తాతి తచ్చిత్తం యత్త్వదర్పితం ।
తావేవ కేవలా శ్లాఘ్యా యౌ త్వత్పూజాకరౌ కరౌ ॥ 52 ॥

॥ ఇతి సరసింహపురోణే శ్రీ హర్మండేయప్రోక్షం శ్రీ విష్ణుష్టవసం ॥

=====

॥ అథ క్షమా ప్రార్థనా ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥
సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥
శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

౞ ౞ ౞ ౞ ౞
౞ ౞ ౞
౞